

**“ ఆదిపర్వము ” - విశ్వ విఘ్నాన సర్వస్వమ్**

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।  
పునస్సవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।  
పాలా తాం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।  
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్ణస్య, శ్రీమదఖిలాండకోటి  
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,  
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం  
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల  
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం  
చ, శ్రీమన్మహాభారతే, ఆదిపర్వణి, యథాశక్తి,  
చతుర్థవతితమ, పంచనవతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్రీహం వశిష్టనప్తారం శక్తేః పౌత్రమకల్మషమ్ ।  
తరోశరోత్కృణం వందే శుకతాతం తపోనిధిమ్ ॥

వ్రీహాయ విష్ణురూపాయ వ్రీహరూపాయ విష్ణవే ।  
నమో వై బ్రహ్మనిధయే, వ్రీహిస్థాయ నమోనమః ॥

**అధ్యాయ:-94 చతుర్నవతితమో2ధ్యాయ: సమ్భవపర్వ  
పూరువంశవర్ణనమ్**

- అశ్వవంతమభిష్యంతం తథా చైత్రరథం మునిమ్ ।  
జనమేజయం చ విఖ్యాతం పుత్రాంశ్చాస్యానుశుశ్రుమ ॥ 94 - 51 ॥
- పశ్చైతాన్ వాహినీ పుత్రాన్ వ్యజాయత మనస్వినీ ।  
అవిక్షితః పరీక్షిత్తు శబలాశ్వశ్చ వీర్యవాన్ ॥ 94 - 52 ॥
- ఆదిరాజో విరాజశ్చ శాల్మలిశ్చ మహాబలః ।  
ఉచ్చైఃశ్రవా భగ్లకారో జితారిశ్చాష్టమః స్మృతః ॥ 94 - 53 ॥
- ఏతేషామన్వవాయే తు ముఖ్యాస్తే కర్మజైర్గుణైః ।  
జనమేజయాదయః సప్త తథైవాన్యే మహారథాః ॥ 94 - 54 ॥
- పరిక్షితో2భవన్ పుత్రాః సర్వే ధర్మార్థకోవిదాః ।  
కక్షసేనోగ్రసేనా తు చిత్రసేనశ్చ వీర్యవాన్ ॥ 94 - 55 ॥
- ఇన్ద్రసేనః సుషేణశ్చ భీమసేనశ్చ నామతః ।  
జనమేజయస్య తనయా భువివిఖ్యాతా మహాబలాః ॥ 94 - 56 ॥
- ధృతరాష్ట్రః ప్రథమజః పాణ్డుర్బాహ్లిక ఏవ చ ।  
నిషధశ్చ మహాతేజాస్తథా జామ్బూనదో బలీ ॥ 94 - 57 ॥
- కుణ్డోదరః పదాతిశ్చ వసాతిశ్చాష్టమః స్మృతః ।  
సర్వే ధర్మార్థకుశలాః సర్వభూతహితే రతాః ॥ 94 - 58 ॥
- ధృతరాష్ట్రో2థ రాజా22సేత్తస్య పుత్రో2థ కుణ్డికః ।  
హస్తీ వితర్కః క్రాథశ్చ కుణ్డినశ్చాపి పశ్చమః ॥ 94 - 59 ॥

హవిఃశ్రవాస్తథేన్ద్రాభో భుమన్యుశ్చాపరాజితః ।

ధార్తరాష్ట్రసుతానాహు స్త్రీనేత్రాన్ ప్రథితాన్ భువి ॥

॥ 94 - 60 ॥

ప్రతీపం ధర్మనేత్రం చ సునేత్రం చాపి భారత ।

ప్రతీపః ప్రథితస్తేషాం బభూవాప్రతిమో భువి ॥

॥ 94 - 61 ॥

ప్రతీపస్య త్రయః పుత్రా జజ్ఞిరే భరతర్షభ ।

దేవాపిః శాస్తనుశ్చైవ బాహ్లికశ్చ మహారథః ॥

॥ 94 - 62 ॥

దేవాపిశ్చ ప్రవవ్రాజ తేషాం ధర్మహితేప్పయా ।

శాస్తనుశ్చ మహీం లేభే బాహ్లికశ్చ మహారథః ॥

॥ 94 - 63 ॥

భరతస్యాన్వయే జాతాః సత్త్వవన్తో నరాధిపాః ।

దేవర్షికల్పా నృపతే బహవో రాజసత్తమాః ॥

॥ 94 - 64 ॥

ఏవం విధాశ్చాప్యపరే దేవకల్పా మహారథాః ।

జాతా మనోరన్వవాయే ఐలవంశవివర్ధనాః ॥

॥ 94 - 65 ॥

**ఇతి శ్రీమహాభారతే ఆదిపర్వణి సమ్భవపర్వణి పూరువంశానుకీర్తనే చతుర్నవతితమో2ధ్యాయః ॥ 94 ॥**

**అధ్యాయః-95 పశ్చనవతితమో2ధ్యాయః సమ్భవపర్వ**

**పూరుభరతపాణ్డూనాం సంతతేర్వర్ణనమ్**

**అథ శ్రీమహాభారతే ఆదిపర్వణి సమ్భవపర్వణి పూరువంశానుకీర్తనే పశ్చనవతితమో2ధ్యాయః ॥ 95 ॥**

**జనమేజయ ఉవాచ**

శ్రుతస్త్వత్తో మయా బ్రహ్మాన్ పూర్వేషాం సమ్భవో మహాన్ ।

ఉదారాశ్చాపి వంశే2స్మిన్ రాజానో మే పరిశ్రుతాః ॥

॥ 95 - 01 ॥

కిన్తు లఘుర్థసంయుక్తం ప్రియాఖ్యానం న మామతి ।

ప్రీణాత్యతో భవాన్ భూయో విస్తరేణ బ్రవీతు మే ॥

॥ 95 - 02 ॥

ఏతామేవ కథాం దివ్యామాప్రజాపతితో మనోః ।

తేషామాజననం పుణ్యం కస్య న ప్రీతిమావహేత్ ॥

॥ 95 - 03 ॥

సద్ధర్మగుణమాహోత్త్యైరభ్యర్చితముత్తమమ్ ।

విష్టభ్య లోకాంస్త్రీనేషాం యశః స్ఫీతమవస్థితమ్ ॥

॥ 95 - 04 ॥

గుణప్రభావవీర్యాజః సత్వోత్సాహవతామహమ్ ।

న తృప్యామి కథాం శృణ్వన్నమృతాస్వాదసమ్మితామ్ ॥

॥ 95 - 05 ॥

వైశమ్పాయన ఉవాచ

శృణు రాజన్ పురా సమ్యజ్మయా ద్వైపాయనాచ్ఛృతమ్ ।

ప్రోచ్యమానమిదం కృత్యం స్వవంశజననం శుభమ్ ॥ 95 - 06 ॥

దక్షాదదితిరదితేర్షివస్వాన్ వివస్వతో మనుర్మనోరిళాయాః పురూరవాః పురూరవస

ఆయురాయుషో నహుషో నహుషాద్యయాతిః యయాతేర్ద్వై భార్యే బభూవతుః ॥ 95 - 07 ॥

ఉశనసో దుహితా దేవయానీ వృషపర్వణశ్చ దుహితా శర్మిష్ఠా నామ ॥ 95 - 08 ॥

అత్రానువంశశ్లోకో భవతి-

యదుం చ తుర్వసుం చైవ దేవయానీ వ్యజాయత ।

ద్రుహ్యం చానుం చ పూరుం చ శర్మిష్ఠా వార్షపర్వణీ ॥ 95 - 09 ॥

తత్ర యదోర్యాదవాః పూరోః పౌరవాః ॥ 95 - 10 ॥

“ప్రహేళిక ”

:: “గోవింద నామ సంకీర్తనమ్” ::

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్భవేత్ ।  
తత్యర్థం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।  
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥